

8th November 1965]

திரு. வி. எஸ். எஸ். மணி : வடநாட்டில் உற்பத்தியாகக்கூடிய கரும்பில் இருக்கும் ஷுகர் கண்டன்ட்ஸ்-ஐக் காட்டிலும் தென் நாட்டில் உற்பத்தியாகக்கூடிய கரும்பில் அதிக ஷுகர் கண்டன்ட்ஸ் இருப்பது அரசாங்கத்திற்குத் தெரியுமா?

கனம் திரு. ஆர். வெங்கட்டராமன் : அது கூடத் தெரியாமல் அரசாங்கம் இருக்குமா?

திரு. ஜே. மாதா கவுடர் : இந்தச் சர்க்கரை ஆலை எத்தனை ஆயிரம் டன் சர்க்கரை உற்பத்தி செய்கிறது என்ற கணக்கு இருக்கிறதா? மூலதனம், செலவு எவ்வளவு?

கனம் திரு. ஆர். வெங்கட்டராமன் : இது ஒரு நாளைக்கு 1,250 டன் உற்பத்தி செய்யக்கூடியதாக இருக்கும். இதற்கு மூலதனம் முதலியவைகளெல்லாம் கூட்டுறவு இயக்கத்தால் ஏற்பாடு செய்யப்படும்.

திரு. ம. சமலநாதன் : கூட்டுறவு சர்க்கரை ஆலைகளுக்கு தனியார்க்கிடமிருந்து பங்குத்தொகை வசூலிக்க ஏற்பாடு செய்யப்படுமா?

கனம் திரு. ஆர். வெங்கட்டராமன் : கூட்டுறவு சங்கங்கள், தனி நபர்கள் எல்லோரிடமிருந்தும் வசூலிக்கப்படும்.

திரு. வெ. கிருஷ்ணமூர்த்தி : மற்ற மாநிலங்களைக் காட்டிலும் சர்க்கரைக் கண்டுபிடித்தலிலும் இதுபோன்று எங்களுக்கு அதிகப்படியாக கரும்பு உற்பத்தியிலும், மகாராஷ்டிரத்திற்கு அடுத்தபடியாக சென்னை மாநிலம் இருக்கிற காரணத்தினாலும் பொருளாதார அடிப்படையில் நமது மாநிலம் சிறந்ததாக இருக்கும் என்ற காரணத்தாலும் மேலும் சர்க்கரை ஆலைகள் நிறுவுவதற்கு மத்திய அரசாங்கத்திடம் நம் மாநில அரசாங்கம் கேட்குமா? அப்படிக்கேட்டால் நல்ல வசதிகள் ஏற்படும் அல்லவா?

கனம் திரு. ஆர். வெங்கட்டராமன் : கேட்குமா என்பது பிரச்சினை அல்ல. கேட்டிருக்கிறது. ஆனால் கனம் அங்கத்தினர் அவர்கள் சொல்லக்கூடிய காரணத்தைக்காட்டிக் கேட்கவில்லை. தமிழ்நாட்டில் சர்க்கரை உற்பத்திச் செய்யக்கூடிய வசதிகள் இருக்கின்ற காரணத்தைக் காட்டி கேட்டிருக்கிறது.

Establishment of Textile Mill by Union Government

* 341 Q.—**SRI V. SANKARAN :** Will the Hon. the **SRI RAMA ARANGANNAL :** Minister for Industries be pleased to state—

(a) whether it is a fact that the Union Government have proposed to set up a Textile Mill in this State;

(b) if so, the place where it is proposed to be located; and

(c) the details thereof?

[8th November 1965]

THE HON. SRI R. VENKATARAMAN : (a) to (c) The Government of India have under consideration a proposal to set up a few export oriented spinning mills in the public sector for the manufacture of cotton yarn in certain States having port facilities. Details of their location, etc., have not been finalised by them.

திரு. வை. சங்கரன் : இதுபோன்று நெசவாலை ஆரம்பிக்கப்படும் பொழுது 'எக்ஸ்-சர்வீஸ்மென்' களுக்கு முதலிடம் கொடுக்க அவர்களுக்குத் தனியாக ஆலை ஆரம்பிக்கப்படுமா என்று அறிய விரும்புகிறேன்.

கனம் திரு. ஆர். வெங்கட்டராமன் : இது 'எக்ஸ் சர்வீஸ்மென்' பிரசுரினை அல்ல. எக்ஸ்போர்ட் ஓரியன்டட் ஸ்பின்னிங் மில்ஸ் பற்றியது.

திரு. வி. எஸ். எஸ். மணி : மில் நெசவு ஆலைகளை ஊக்குவிக்கும் பொருட்டு இந்தமாதிரி செய்ய முன்வந்தால், கைத்தறி நெசவுத் தொழில் பாதிக்கப்படும் என்பதை அரசாங்கம் உணர்கிறதா?

கனம் திரு. ஆர். வெங்கட்டராமன் : இது நூற்பு ஆலைதான். எக்ஸ்போர்ட் செய்வதற்கு மாத்திரம் 'காம்போஷிட்' மில்லாக இருக்கலாம். ஆனால், இப்போது நாம் யோசனை செய்து இருப்பது நூற்பு ஆலைதான்.

திரு. கரு. சீமைச்சாமி : புதிதாக நூற்பு ஆலை ஏற்படும்போது பஞ்ச வரக்கூடிய இடங்களாகப் பார்த்து அங்கே ஆரம்பிக்கலாமா?

கனம் திரு. ஆர். வெங்கட்டராமன் : அதற்கு அவசியம் இல்லை.

திரு. ஜே. மாதா கவுடர் : இப்போது உத்தேசத்திருக்கிற நூற்பு ஆலையை மத்திய சர்க்காரே நடத்துமா? அல்லது மாநில சர்க்காருக்கு பங்கு உண்டா?

கனம் திரு. ஆர். வெங்கட்டராமன் : அந்த முடிவு இன்னும் எடுக்கப்படவில்லை.

திரு. கரு. சீமைச்சாமி : ஏதாவது மில் புதிதாக ஆரம்பிக்க வேண்டுமென்றால் ரயில்வே நிலையங்கள் வசதி வேண்டுமென்று சொல்கிறார்கள். இப்போது புதிதாக ஆரம்பிக்கப்படுகிற இடங்களைப் பார்த்தால் ரயில்வே நிலைய வசதிகள் இல்லாமல் இருக்கின்றன. லாரி வசதிகள் தான் இருக்கின்றன. சமீபத்தில் மேலூரில் ஆரம்பிக்கப்பட்டதற்கு ரயில் வசதி இல்லை. பஞ்சுகிடைக்கக்கூடிய இடமாகப் பார்த்து அமைத்தால் நலமாக இருக்காதா?

கனம் திரு. ஆர். வெங்கட்டராமன் : பருத்தி நூற்பு ஆலை ஒன்று தான் எங்கு வேண்டுமானாலும் ஆரம்பிக்கலாம். அதனுடைய 'இகானமி' ஏதாவது 'கட்டுப்படியாகக்கூடிய தன்மை', எங்கு இருந்தாலும் ஆரம்பிக்க முடியும். அதனால்தான் 'பாக்வேர்ட்' ஏரியாவாகப் பார்த்து நாம் ஆரம்பித்துக் கொண்டிருக்கிறோம்.

8th November 1965]

திரு. கரு. சீமைச்சாமி : புதிதாக ஆரம்பிக்கப்படுகிற மில் களில் அந்தப் பிராந்தியத்திலுள்ளவர்கள் வேலைக்கு எடுத்துக் கொள்ளப்படுவது இல்லை. எங்கேயோ இருந்து தொழிலாளர்களை அங்கே கொண்டு வருகிறார்கள். அந்தப் பிராந்தியத்தில் உள்ளவர்களுக்கு வேலை கொடுத்தால் அவர்கள் வாழ்க்கைத்தரம் உயரவசதியாயிருக்கும். இனிமேலாவது இந்த மில்களில் அந்தப் பிராந்தியத்திலுள்ளவர்களில் 60 சதவிகிதத்தினரை வேலைக்கு எடுத்துக் கொள்ள அரசாங்கம் ஏற்பாடு செய்யுமா?

கனம் திரு. ஆர். வெங்கட்டராமன் : கனம் அங்கத்தினர் சொல்கிற கொள்கையை நான் ஏற்றுக்கொள்ள முடியாது. இந்த ராஜ்யத்தில், இந்த நாட்டில் இருக்கிற எல்லோருக்கும் எல்லா இடங்களிலும் வேலை செய்வதற்கு உரிமை உண்டு. யாரும் அந்த உரிமை பறிக்க முடியாது.

திரு. வை. சங்கரன் : 'எக்ஸ்போர்ட் பர்பஸஸ்' க்காக மில் ஆரம்பிப்பதாகச் சொன்னார்கள். நம்முடைய நாட்டில் 'காட்டன்' 'இன்டர்னல் கன்ஸஷன்-க்கு போதுமானதாக இருக்கிறதா? எக்ஸ்போர்ட் செய்வதற்கு 'காட்டன்' இருக்கிறதா? அல்லது வெளிநாட்டிலிருந்து 'காட்டன்' வரவழைத்து மில் வேலை செய்வதற்கு உத்தேசம் இருக்கிறதா?

கனம் திரு. ஆர். வெங்கட்டராமன் : அது எந்த நம்பர் தூல் என்பதைப் பொறுத்தது. குறைந்த இழை, 'ஷார்ட் ஸ்டேபிள்' காட்டளை இருந்தால் ஓரளவு இந்திய நாட்டிலேயே கிடைக்கும். 'லாங் ஸ்டேபிள்' அதாவது நீண்ட இழை காட்டளை இருந்தால் வெளிநாட்டிலிருந்து நாம் இறக்குமதி செய்யவேண்டும்.

திரு. கரு. சீமைச்சாமி : கனம் அமைச்சர் பதில் சொல்கிற போது அந்தப் பிராந்தியத்து தொழிலாளருக்கு வேலை கொடுப்பது தேவையில்லை என்று சொன்னார்கள். ஆனால் பாக்வர்ட் ஏரியாவில் மில்களை ஆரம்பிப்பதாகச் சொன்னார்கள். அப்படியென்றால் பாக்வர்ட் ஏரியா என்று சொல்வதன் அர்த்தம் என்ன?

கனம் திரு. ஆர். வெங்கட்டராமன் : கனம் அங்கத்தினர் பாக்வர்ட் ஏரியாக்களில் மில் ஆரம்பிக்கத் தேவையில்லை என்று சொன்னால், அவர்களுக்கு பொறுப்பு வருகிற காலத்தில் அந்தக் கொள்கையை அவர்கள் கடைப்பிடிக்கலாம்.

Industrial Estate for Bhuvanagiri

* 342 Q.—**SRI A. RAMACHANDRA RAYAR :** Will the Hon. the Minister for Industries be pleased to state—

(a) whether there is any proposal to establish an Industrial Estate at Bhuvanagiri, South Arcot district; and

(b) if so, when the scheme will be implemented ?

THE HON. SRI R. VENKATARAMAN : (a) No.

(b) The question does not arise.